
Muchukundakritam 1 Shri Krishna Stotram

ಮುಚುಕುಂದಕೃತಂ 1 ಶ್ರೀಕೃಷ್ಣಸ್ತೋತ್ರಂ

Document Information



Text title : Muchukundakritam 1 Shri Krishna Stotram

File name : muchukundakRRitaM1shrIkRRiShNastotram.itx

Category : vishhnu, vishnu, krishna, viShNupurANa, stotra

Location : doc_vishhnu

Proofread by : PSA Easwaran

Description/comments : viShNupurANa | adhyAya 5/23/31-47||

Latest update : October 2, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

October 2, 2024

sanskritdocuments.org

ಮುಚುಕುಂದಕೃತಂ 1 ಶ್ರೀಕೃಷ್ಣಸ್ತೋತ್ರಂ



ಮುಚುಕುಂದ ಉವಾಚ .

ಸಂಸಾರಪತಿತಸ್ಯೈ ಕೋ ಜಂತೋಸ್ತ್ವಂ ಶರಣಂ ಪರಂ .

ಪ್ರಸೀದ ತ್ವಂ ಪ್ರಪನ್ನಾರ್ತಿಹರ ನಾಶಯ ಮೇಽಶುಭಂ .. 31..

ತ್ವಂ ಪಯೋನಿಧಯಶ್ಚೈಲಸರಿತಸ್ತ್ವಂ ವನಾನಿ ಚ .

ಮೇದಿನೀ ಗಗನಂ ವಾಯುರಾಪೋಽಗ್ನಿಸ್ತ್ವಂ ತಥಾ ಮನಃ .. 32..

ಬುದ್ಧಿರವ್ಯಾಕೃತಪ್ರಾಣಾಃ ಪ್ರಾಣೇಶಸ್ತ್ವಂ ತಥಾ ಪುಮಾನ್ .

ಪುಂಸಃ ಪರತರಂ ಯಚ್ಚ ವ್ಯಾಪ್ಯ ಜನ್ಮ ವಿಕಾರವತ್ .. 33..

ಶಬ್ದಾದಿಹೀನಮಜರಮಮೇಯಂ ಕ್ಷಯವರ್ಜಿತಂ .

ಅವೃದ್ಧಿನಾಶಂ ತದ್ಬ್ರಹ್ಮ ತ್ವಮಾದ್ಯಂತವಿವರ್ಜಿತಂ .. 34..

ತ್ವತ್ತೋಮರಾಸ್ಸಪಿತರೋ ಯಕ್ಷಗಂಧರ್ವಕಿನ್ನರಾಃ .

ಸಿದ್ಧಾಶ್ವಾಪ್ಸರಸಸ್ತ್ವತ್ತೋ ಮನುಷ್ಯಾಃ ಪಶವಃ ಖಗಾಃ .. 35..

ಸರೀಸೃಪಾ ಮೃಗಾಸ್ಸರ್ವೇ ತ್ವತ್ಸರ್ವೇ ಮಹೀರುಹಾಃ .

ಯಚ್ಚ ಭೂತಂ ಭವಿಷ್ಯಂ ಚ ಕಿಂಚಿದತ್ರ ಚರಾಚರಂ .. 36..

ಮೂರ್ತ್ಯಾಮೂರ್ತ್ಯಂ ತಥಾ ಚಾಪಿ ಸ್ಥೂಲಂ ಸೂಕ್ಷ್ಮತರಂ ತಥಾ .

ತತ್ಸರ್ವಂ ತ್ವಂ ಜಗತ್ಕರ್ತಾ ನಾಸ್ತಿ ಕಿಂಚಿತ್ತ್ವಯಾ ವಿನಾ .. 37..

ಮಯಾ ಸಂಸಾರಚಕ್ರೇಽಸ್ಮಿನ್ಮಮತಾ ಭಗವಂಸ್ತದಾ .

ತಾಪತ್ರಯಾಭಿಭೂತೇನ ನ ಪ್ರಾಪ್ತಾ ನಿರ್ವೃತಿಃ ಕ್ವಚಿತ್ .. 38..

ದುಃಖಾನ್ಯೇವ ಸುಖಾನೀತಿ ಮೃಗತ್ಯಷ್ಟಾಜಲಾಶಯಾಃ .

ಮಯಾ ನಾಥ ಗೃಹೀತಾನಿ ತಾನಿ ತಾಪಾಯ ಮೇಽಭವನ್ .. 39..

ರಾಜ್ಯಮುರ್ವಿ ಬಲಂ ಕೋಶೋ ಮಿತ್ರಪಕ್ಷಸ್ತಥಾತ್ಮಜಾಃ .

ಭಾರ್ಯಾ ಭೃತ್ಯಜನಾ ಯೇ ಚ ಶಬ್ದಾದ್ಯಾ ವಿಷಯಾಃ ಪ್ರಭೋ .. 40..

ಸುಖಬುದ್ಧ್ಯಾ ಮಯಾ ಸರ್ವಂ ಗೃಹೀತಮಿದಮವ್ಯಯಂ .

ಪರಿಣಾಮೇ ತದೇವೇಶ ತಾಪಾತ್ಮಕಮಭೂನ್ಮಮ .. 41..

ದೇವಲೋಕಗತಿಂ ಪ್ರಾಪ್ತೋ ನಾಥ ದೇವಗಣೋಽಪಿ ಹಿ .

ಮತ್ತಸ್ನಾಹಾಯ್ಯಕಾಮೋಭೂಚ್ಛಾಶ್ವತೀ ಕುತ್ರ ನಿರ್ವೃತಿಃ .. 42..

ತ್ವಾಮನಾರಾಧ್ಯ ಜಗತಾಂ ಸರ್ವೇಷಾಂ ಪ್ರಭವಾಸ್ಪದಂ .

ಶಾಶ್ವತೇ ಪ್ರಾಪ್ಯತೇ ಕೇನ ಪರಮೇಶ್ವರ ನಿರ್ವೃತಿಃ .. 43..

ತ್ವನ್ನಾಯಾಮೂಢಮನಸೋ ಜನ್ಮಮೃತ್ಯುಜರಾದಿಕಾನ್ .

ಅವಾಪ್ಯ ತಾಪಾನ್ವಶ್ಯಂತಿ ಪ್ರೇತರಾಜಮನಂತರಂ .. 44..

ತತೋ ನಿಜಕ್ರಿಯಾಸೂತಿನರಕೇಷ್ಟತಿದಾರುಣಂ .

ಪ್ರಾಪ್ನುವಂತಿ ನರಾ ದುಃಖಮಸ್ವರೂಪವಿದಸ್ತವ .. 45..

ಅಹಮತ್ಯಂತವಿಷಯೀ ಮೋಹಿತಸ್ತವ ಮಾಯಯಾ .

ಮಮತ್ವಗರ್ವಗರ್ತ್ವಾಂತರ್ಭ್ರಮಾಮಿ ಪರಮೇಶ್ವರ .. 46..

ಸೋಽಹಂ ತ್ವಾಂ ಶರಣಮಪಾರಮಪ್ರಮೇಯಂ

ಸಂಪ್ರಾಪ್ತಃ ಪರಮಪದಂ ಯತೋ ನ ಕಿಂಚಿತ್ .

ಸಂಸಾರಭ್ರಮಪರಿತಾಪತಪ್ತಚೇತಾ

ನಿರ್ವಾಣೇ ಪರಿಣತಧಾಮ್ನಿ ಸಾಭಿಲಾಷಃ .. 47..

ಇತಿ ಶ್ರೀವಿಷ್ಣುಮಹಾಪುರಾಣೇ ಪಂಚಮಾಂಶೇ ತ್ರಯೋವಿಂಶೋಧ್ಯಾಯಾಂತರ್ಗತಂ

ಮುಚುಕುಂದಕೃತಂ ಶ್ರೀಕೃಷ್ಣಸ್ತೋತ್ರಂ ಸಮಾಪ್ತಂ .

ವಿಷ್ಣುಪುರಾಣ . ಅಧ್ಯಾಯ 5/23/31-47..

viShNupurANa . adhyAya 5/23/31-47..

Proofread by PSA Easwaran

Muchukundakritam 1 Shri Krishna Stotram

pdf was typeset on October 2, 2024

Please send corrections to sanskrit@cheerful.com

